



## ਸੈਕਸ਼ਨ ਏ

ਪ੍ਰਸ਼ਨ ਅਤੇ ਉੱਤਰ ਪੰਜਾਬੀ ਵਿੱਚ

- 1 ਤੁਸੀਂ ਦੀਵਾਲੀ ਬਾਰੇ ਇਹ ਇਸ਼ਤਿਹਾਰ ਦੇਖਦੇ ਹੋ ।

### ਦੀਵਾਲੀ ਦਾ ਪ੍ਰੋਗਰਾਮ

ਇਸ ਸਾਲ ਦੀਵਾਲੀ ਦਾ ਪ੍ਰੋਗਰਾਮ ਵੀਹ ਅਕਤੂਬਰ ਨੂੰ ਹੈ । ਪ੍ਰੋਗਰਾਮ ਰਾਮਗੜ੍ਹੀਆ ਹਾਲ ਵਿੱਚ ਹੋਵੇਗਾ । ਸਮਾਂ ਛੇ ਤੋਂ ਦਸ ਵਜੇ ਤੱਕ ਹੈ । ਅੱਠ ਵਜੇ ਪਟਾਕੇ ਚਲਾਏ ਜਾਣਗੇ । ਵੈਜੀਟੇਰੀਅਨ ਖਾਣਾ ਵਰਤਾਇਆ ਜਾਵੇਗਾ । ਗਿੱਧੇ ਤੇ ਭੰਗੜੇ ਦੇ ਗਰੁੱਪ ਵੀ ਆ ਰਹੇ ਹਨ । ਟਿਕਟ ਸਿਰਫ ਤਿੰਨ ਪੈਂਡ ਹੈ ।

- (ੳ) ਦੀਵਾਲੀ ਦਾ ਪ੍ਰੋਗਰਾਮ ਕਦੋਂ ਹੋਵੇਗਾ ?

..... (1 mark)

- (ਅ) ਦੀਵਾਲੀ ਦਾ ਪ੍ਰੋਗਰਾਮ ਕਿੱਥੇ ਹੋ ਰਿਹਾ ਹੈ ?

..... (1 mark)

- (ੲ) ਦੀਵਾਲੀ ਦਾ ਪ੍ਰੋਗਰਾਮ ਕਿੰਨੇ ਘੰਟੇ ਦਾ ਹੋਵੇਗਾ ?

..... (1 mark)

- (ਸ) ਅੱਠ ਵਜੇ ਕੀ ਹੋਵੇਗਾ ?

..... (1 mark)

- (ਹ) ਟਿਕਟ ਦੀ ਕੀ ਕੀਮਤ ਹੈ ?

..... (1 mark)

2 ਤੁਸੀਂ ਪਰਮਦੀਪ ਦੇ ਲੇਖ ਦਾ ਇੱਕ ਹਿੱਸਾ ਪੜ੍ਹਦੇ ਹੋ ।

ਅਸੀਂ ਸਾਰਾ ਪਰਿਵਾਰ ਟੈਲੀਵਿਜ਼ਨ ਦੇਖਣਾ ਪਸੰਦ ਕਰਦੇ ਹਾਂ । ਮੇਰੇ ਮਾਤਾ ਜੀ 'ਇੰਡੀਅਨ ਚੈਨਲ' ਤੇ ਪੁਰਾਣੀਆਂ ਹਿੰਦੀ ਫਿਲਮਾਂ ਬਹੁਤ ਦੇਖਦੇ ਹਨ । ਮੈਨੂੰ ਅੰਗ੍ਰੇਜ਼ੀ ਡਰਾਮੇ ਦੇਖਣ ਦਾ ਸ਼ੌਕ ਹੈ । ਮੇਰੇ ਪਿਤਾ ਜੀ ਜ਼ਿਆਦਾ ਖਬਰਾਂ ਦੇ ਪ੍ਰੋਗਰਾਮ ਦੇਖਦੇ ਹਨ । ਮੇਰਾ ਭਰਾ ਟੀ.ਵੀ. ਤੇ ਪੰਜਾਬੀ ਗਾਣੇ ਬਹੁਤ ਦੇਖਦਾ ਹੈ। ਮੇਰੇ ਦਾਦੀ ਜੀ ਗੁਰਬਾਣੀ ਤੇ ਪੰਜਾਬੀ ਡਰਾਮੇ ਦੇਖ ਕੇ ਖੁਸ਼ ਹੁੰਦੇ ਹਨ । ਮੇਰੇ ਬਾਬਾ ਜੀ ਬਹੁਤ ਘੱਟ ਟੈਲੀਵਿਜ਼ਨ ਦੇਖਦੇ ਹਨ ਪਰ ਗਾਰਡਨਿੰਗ ਦੇ ਪ੍ਰੋਗਰਾਮ ਦੇਖਣਾ ਕਦੇ ਨਹੀਂ ਭੁੱਲਦੇ ।

ਵਾਕਾਂ ਨੂੰ ਪੜ੍ਹੋ ।

ਲਿਖੋ :

ਠੀਕ ਠ  
ਗਲਤ ਗ  
ਪਤਾ ਨਹੀਂ ?

ਉਦਾਹਰਣ	ਪਰਮਦੀਪ ਦਾ ਪਰਿਵਾਰ ਟੈਲੀਵਿਜ਼ਨ ਦੇਖਣਾ ਪਸੰਦ ਨਹੀਂ ਕਰਦਾ ।	ਗ
	ਪਰਮਦੀਪ ਦੇ ਮਾਤਾ ਜੀ ਨੂੰ ਹਿੰਦੀ ਫਿਲਮਾਂ ਬਹੁਤ ਪਸੰਦ ਹਨ ।	
	ਪਰਮਦੀਪ ਪੰਜਾਬੀ ਡਰਾਮੇ ਬਹੁਤ ਦੇਖਦੀ ਹੈ ।	
	ਪਰਮਦੀਪ ਦੇ ਪਿਤਾ ਜੀ ਖੇਡਾਂ ਦੇ ਪ੍ਰੋਗਰਾਮ ਦੇਖਣਾ ਪਸੰਦ ਕਰਦੇ ਹਨ ।	
	ਪਰਮਦੀਪ ਦੇ ਦਾਦੀ ਜੀ ਗੁਰਬਾਣੀ ਸੁਣਨਾ ਪਸੰਦ ਕਰਦੇ ਹਨ ।	
	ਪਰਮਦੀਪ ਦੇ ਬਾਬਾ ਜੀ ਟੈਲੀਵਿਜ਼ਨ ਬਿਲਕੁਲ ਨਹੀਂ ਦੇਖਦੇ ।	

(5 marks)

3

### ਵੀਕ-ਐਂਡ ਦਾ ਮੌਸਮ

ਸਨਿੱਚਰਵਾਰ ਨੂੰ ਮੌਸਮ ਖਰਾਬ ਰਹੇਗਾ । ਤੇਜ਼ ਹਵਾ ਦੇ ਨਾਲ ਨਾਲ ਭਾਰੀ ਮੀਂਹ ਵੀ ਪਵੇਗਾ । ਠੰਡ ਬਹੁਤ ਹੋਵੇਗੀ ਤੇ ਬਰਫ ਪੈਣ ਦੀ ਵੀ ਉਮੀਦ ਹੈ। ਐਤਵਾਰ ਨੂੰ ਮੌਸਮ ਬਦਲ ਜਾਵੇਗਾ । ਹਵਾ ਦੀ ਰਫਤਾਰ ਘਟ ਜਾਵੇਗੀ । ਤਾਪਮਾਨ ਵਧ ਜਾਵੇਗਾ ਤੇ ਧੁੱਪ ਵੀ ਨਿੱਕਲ ਆਵੇਗੀ ।

(ੳ) ਸਨਿੱਚਰਵਾਰ ਨੂੰ ਮੌਸਮ ਕਿਹੋ ਜਿਹਾ ਹੋਵੇਗਾ ? ਦੋ ਗੱਲਾਂ ਲਿਖੋ ।

.....  
 .....  
 (2 marks)

(ਅ) ਐਤਵਾਰ ਨੂੰ ਮੌਸਮ ਕਿਸ ਤਰ੍ਹਾਂ ਬਦਲ ਜਾਵੇਗਾ ? ਦੋ ਗੱਲਾਂ ਲਿਖੋ ।

.....  
 .....  
 (2 marks)

- 4 ਤੁਸੀਂ ਰਸਾਲੇ ਵਿੱਚ ਇਹ ਲੇਖ ਪੜ੍ਹਦੇ ਹੋ ।  
ਹੇਠ ਦਿੱਤੇ ਖਾਨਿਆਂ ਵਿੱਚ ਠੀਕ ਸ਼ਬਦਾਂ ਦੇ ਨੰਬਰ ਭਰੋ ।

### ਫੈਸ਼ਨ ਦੀ ਦੁਨੀਆਂ

ਉਦਾਹਰਣ

ਰਿਤੂ ਬੈਰੀ ਭਾਰਤ ਦੀ  ਫੈਸ਼ਨ ਡਿਜ਼ਾਈਨਰ ਹੈ । ਬੌਲੀਵੁੱਡ ਵਿੱਚ ਤਾਂ ਪਹਿਲਾਂ ਹੀ ਉਸ ਦੇ ਫੈਸ਼ਨ ਦੀਆਂ  ਪਈਆਂ ਹੋਈਆਂ ਹਨ ਪਰ ਹੁਣ ਰਿਤੂ ਬੈਰੀ ਨੇ  ਵਿੱਚ ਫੈਸ਼ਨ ਦੀ ਦੁਨੀਆਂ ਵਿੱਚ ਵੀ ਆਪਣਾ  ਬਣਾ ਲਿਆ ਹੈ ।

ਉਹ ਪੈਰਿਸ ਦੇ ਮਸ਼ਹੂਰ ਫੈਸ਼ਨ  “ਯੋਂ ਲੂਈ” ਨਾਲ ਕੰਮ ਕਰ ਰਹੀ ਹੈ । ਇਸ ਫੈਸ਼ਨ ਕੰਪਨੀ ਨਾਲ ਕੰਮ ਕਰਨ ਵਾਲੀ ਉਹ ਨਾ ਸਿਰਫ ਪਹਿਲੀ ਭਾਰਤੀ ਬਲਕਿ ਪਹਿਲੀ  ਲੜਕੀ ਹੈ । ਇਹ  ਜੱਸੋਵਾਲ ਜ਼ਿਲ੍ਹਾ ਲੁਧਿਆਣਾ ਦੇ ਕਰਨਲ ਬਲਬੀਰ ਸਿੰਘ ਬੈਰੀ ਦੀ  ਹੈ ।

ਰਿਤੂ ਬੈਰੀ ਦੀ ਇਸ  ਨੂੰ ਇੱਕ ਹੋਰ ਪੰਜਾਬਣ ਕਲਪਨਾ ਚਾਵਲਾ ਜੋ ਕੋਲੰਬੀਆ ਸਪੇਸ ਸ਼ਟਲ ਹਾਦਸੇ ਵਿੱਚ ਮਰ ਗਈ ਸੀ, ਦੇ ਨਾਲ  ਜਾ ਰਿਹਾ ਹੈ ।

Source: Adapted from Ajit Weekly

1. ਏਸ਼ੀਅਨ
2. ਥਾਂ
3. ਮਹਿੰਗਾ
4. ਸਪੁੱਤਰੀ
5. ਮਸ਼ਹੂਰ
6. ਜੋੜਿਆ
7. ਹਾਊਸ
8. ਧੁੰਮਾਂ
9. ਕਾਮਯਾਬੀ
10. ਪੈਰਿਸ
11. ਪਿੰਡ
12. ਕਨੂੰਨ

(9 marks)

5 ਤੁਸੀਂ ਸਕੂਲ ਦੇ ਪੰਜਾਬੀ ਮੈਗਜ਼ੀਨ ਵਿੱਚ ਵਿਆਹਾਂ ਬਾਰੇ ਵਿਦਿਆਰਥੀਆਂ ਦੇ ਵਿਚਾਰ ਪੜ੍ਹਦੇ ਹੋ ।

ਮੈਂ ਆਪਣਾ ਵਿਆਹ ਉੱਥੇ ਹੀ ਕਰਾਵਾਂਗੀ ਜਿੱਥੇ ਮੇਰੇ ਮਾਤਾ ਪਿਤਾ ਚਾਹੁਣਗੇ । ਮੇਰੇ ਮਾਤਾ ਪਿਤਾ ਤੇ ਪਰਿਵਾਰ ਦੇ ਮੈਂਬਰ ਹੀ ਮੇਰੇ ਲਈ ਮੁੰਡਾ ਪਸੰਦ ਕਰਨਗੇ । ਮੈਂ ਵਿਆਹ ਤੋਂ ਪਹਿਲਾਂ ਮੁੰਡੇ ਨੂੰ ਮਿਲਣਾ ਜਾਂ ਦੇਖਣਾ ਜ਼ਰੂਰੀ ਨਹੀਂ ਸਮਝਦੀ । ਮੇਰੇ ਮਾਤਾ ਪਿਤਾ ਜੀ ਨੂੰ ਜ਼ਿੰਦਗੀ ਦਾ ਮੇਰੇ ਤੋਂ ਕਿਤੇ ਵੱਧ ਤਜਰਬਾ ਹੈ ਤੇ ਉਹ ਮੇਰੇ ਲਈ ਕਦੀ ਵੀ ਗਲਤ ਫੈਸਲਾ ਨਹੀਂ ਕਰਨਗੇ । ਮੈਂ ਆਪਣਾ ਵਿਆਹ ਪੱਚੀ ਸਾਲ ਦੀ ਉਮਰ ਵਿੱਚ ਕਰਵਾ ਲੈਣਾ ਚਾਹੁੰਦੀ ਹਾਂ ਕਿਉਂਕਿ ਇਹ ਉਮਰ ਨਾ ਤਾਂ ਜ਼ਿਆਦਾ ਛੋਟੀ ਹੈ ਅਤੇ ਨਾ ਹੀ ਜ਼ਿਆਦਾ ਵੱਡੀ ਹੈ ।

ਰਵਿੰਦਰ ਕੌਰ

ਮੈਂ ਪੰਜਾਬ ਦੀ ਜੰਮੀ ਪਲੀ ਤੇ ਪੜ੍ਹੀ ਲਿਖੀ ਲੜਕੀ ਨਾਲ ਵਿਆਹ ਕਰਾਉਣਾ ਚਾਹੁੰਦਾ ਹਾਂ । ਪੰਜਾਬ ਦੀਆਂ ਕੁੜੀਆਂ ਬਹੁਤ ਸੁਹਣੀਆਂ ਹਨ ਅਤੇ ਉਹਨਾਂ ਨੂੰ ਆਪਣੇ ਕਲਚਰ ਦਾ ਵੀ ਪੂਰਾ ਗਿਆਨ ਹੈ । ਵਿਆਹ ਤਾਂ ਮੈਂ ਆਪਣੇ ਮਾਤਾ ਪਿਤਾ ਦੀ ਆਗਿਆ ਅਨੁਸਾਰ ਹੀ ਕਰਾਵਾਂਗਾ ਪਰ ਪਹਿਲਾਂ ਲੜਕੀ ਨੂੰ ਮਿਲਣਾ ਤੇ ਜਾਣਨਾ ਜ਼ਰੂਰ ਚਾਹਾਂਗਾ । ਮੈਂ ਚਾਹੁੰਦਾ ਹਾਂ ਕਿ ਵਿਆਹ ਦੀ ਰਸਮ ਤੇ ਪਾਰਟੀ ਵੀ ਪੰਜਾਬ ਵਿੱਚ ਹੀ ਹੋਵੇ ਕਿਉਂਕਿ ਉੱਥੇ ਸਾਡੇ ਬਹੁਤ ਰਿਸ਼ਤੇਦਾਰ ਰਹਿੰਦੇ ਹਨ ਅਤੇ ਪੰਜਾਬ ਦੇ ਵਿਆਹ ਜ਼ਿਆਦਾ ਦਿਲਚਸਪ ਹੁੰਦੇ ਹਨ ।

ਅਮਨਦੀਪ ਸਿੰਘ

ਮੈਂ ਆਪਣਾ ਵਿਆਹ ਆਪਣੀ ਮਰਜ਼ੀ ਨਾਲ ਕਰਾਵਾਂਗੀ । ਇਹ ਮੇਰੀ ਜ਼ਿੰਦਗੀ ਦਾ ਸਵਾਲ ਹੈ ਤੇ ਇਹ ਫੈਸਲਾ ਸਿਰਫ ਮੈਂ ਹੀ ਕਰ ਸਕਦੀ ਹਾਂ । ਮੈਂ ਜਿਸ ਲੜਕੇ ਨਾਲ ਪਿਆਰ ਕਰਾਂਗੀ, ਉਸ ਨਾਲ ਹੀ ਵਿਆਹ ਕਰਾਵਾਂਗੀ । ਜਿਸ ਲੜਕੇ ਨੂੰ ਮੈਂ ਪਸੰਦ ਕਰਾਂ, ਉਸ ਨੂੰ ਵਿਆਹ ਤੋਂ ਪਹਿਲਾਂ ਚੰਗੀ ਤਰ੍ਹਾਂ ਜਾਣਨਾ ਚਾਹੁੰਦੀ ਹਾਂ। ਸਾਡੀਆਂ ਆਦਤਾਂ ਤੇ ਦਿਲਚਸਪੀਆਂ ਮਿਲਣੀਆਂ ਚਾਹੀਦੀਆਂ ਹਨ ਤਾਂ ਕਿ ਵਿਆਹ ਤੋਂ ਬਾਅਦ ਅਸੀਂ ਚੰਗੇ ਦੋਸਤ ਬਣ ਕੇ ਰਹਿ ਸਕੀਏ ।

ਈਸ਼ਾ

(ੳ) ਰਵਿੰਦਰ ਕਿੰਨੀ ਉਮਰ ਵਿੱਚ ਆਪਣਾ ਵਿਆਹ ਕਰਾਉਣਾ ਚਾਹੁੰਦੀ ਹੈ ਅਤੇ ਕਿਉਂ ?

.....  
 .....  
 (2 marks)

(ਅ) ਅਮਨਦੀਪ ਤੇ ਰਵਿੰਦਰ ਦੇ ਵਿਚਾਰ ਕਿਵੇਂ ਮਿਲਦੇ ਹਨ ਅਤੇ ਕਿਵੇਂ ਵੱਖਰੇ ਹਨ । ਇੱਕ ਸਾਂਝੇ ਤੇ ਇੱਕ ਵੱਖਰੇ ਵਿਚਾਰ ਬਾਰੇ ਲਿਖੋ ।

.....  
 .....  
 (2 marks)

(ੲ) ਅਮਨਦੀਪ ਪੰਜਾਬ ਵਿੱਚ ਹੀ ਵਿਆਹ ਕਿਉਂ ਕਰਾਉਣਾ ਚਾਹੁੰਦਾ ਹੈ ? ਦੋ ਗੱਲਾਂ ਲਿਖੋ

.....  
 .....  
 (2 marks)

(ਸ) ਈਸ਼ਾ ਲਈ ਆਪਣਾ ਹੋਣ ਵਾਲਾ ਪਤੀ ਚੁਣਨ ਲਈ ਕਿਹੜੀਆਂ ਦੋ ਗੱਲਾਂ ਦਾ ਹੋਣਾ ਬਹੁਤ ਜ਼ਰੂਰੀ ਹੈ ?

.....  
 .....  
 (2 marks)

(ਹ) ਇਸ ਲੇਖ ਤੋਂ ਤੁਹਾਨੂੰ ਈਸ਼ਾ ਕਿਸ ਤਰ੍ਹਾਂ ਦੀ ਲੜਕੀ ਲਗਦੀ ਹੈ ?

.....  
 .....  
 (1 mark)

**TURN OVER FOR THE NEXT QUESTION**

6 ਰਵੀਨਾ ਇੰਗਲੈਂਡ ਤੇ ਪੰਜਾਬ ਦੀ ਜ਼ਿੰਦਗੀ ਬਾਰੇ ਤੁਹਾਨੂੰ ਆਪਣੇ ਵਿਚਾਰ ਦੱਸ ਰਹੀ ਹੈ ।

ਇੰਗਲੈਂਡ ਦੀ ਜ਼ਿੰਦਗੀ ਮੈਂ ਬਿਲਕੁਲ ਪਸੰਦ ਨਹੀਂ ਕਰਦੀ ਕਿਉਂਕਿ ਇੱਥੇ ਕੰਮ ਹੀ ਕੰਮ ਹੈ । ਬਾਹਰ ਨੌਕਰੀ ਕਰਕੇ ਆਉ ਤਾਂ ਘਰ ਦਾ ਕੰਮ ਖਤਮ ਨਹੀਂ ਹੁੰਦਾ । ਵੀਕ-ਐਂਡ ਆਉਣ ਤੱਕ ਇੰਨੀ ਥਕਾਵਟ ਹੋ ਜਾਂਦੀ ਹੈ ਕਿ ਕਿਤੇ ਬਾਹਰ ਜਾਣ ਨੂੰ ਦਿਲ ਹੀ ਨਹੀਂ ਕਰਦਾ ।

ਮੇਰਾ ਤਾਂ ਦਿਲ ਕਰਦਾ ਹੈ ਕਿ ਪੰਜਾਬ ਵਿੱਚ ਜਾ ਕੇ ਰਹਾਂ । ਉੱਥੇ ਤੀਵੀਆਂ ਦੀ ਜ਼ਿੰਦਗੀ ਬੜੀ ਸੌਖੀ ਹੈ । ਤੀਵੀਆਂ ਘੱਟ ਹੀ ਬਾਹਰ ਨੌਕਰੀ ਕਰਦੀਆਂ ਹਨ ਅਤੇ ਘਰ ਦੇ ਕੰਮਾਂ ਲਈ ਵੀ ਨੌਕਰ ਰੱਖੇ ਹੁੰਦੇ ਹਨ । ਬੱਸ ਐਸ ਹੀ ਐਸ ਹੈ । ਵਧੀਆ ਵਧੀਆ ਕੱਪੜੇ ਪਾ ਕੇ ਬਜ਼ਾਰ ਜਾਂਦੀਆਂ ਹਨ ਜਾਂ ਇੱਕ ਦੂਜੇ ਦੇ ਘਰ ਬੈਠ ਕੇ ਗੱਪਾਂ ਮਾਰਦੀਆਂ ਹਨ ।

(ੳ) ਰਵੀਨਾ ਦੇ ਖਿਆਲ ਵਿੱਚ ਇੰਗਲੈਂਡ ਦੀ ਜ਼ਿੰਦਗੀ ਕਿਉਂ ਔਖੀ ਹੈ ? ਦੋ ਗੱਲਾਂ ਲਿਖੋ ।

.....  
 .....  
 (2 marks)

(ਅ) ਪੰਜਾਬ ਵਿੱਚ ਰਹਿਣ ਨਾਲ ਰਵੀਨਾ ਦੀ ਜ਼ਿੰਦਗੀ ਕਿਸ ਤਰ੍ਹਾਂ ਬਦਲ ਜਾਵੇਗੀ ? ਦੋ ਗੱਲਾਂ ਲਿਖੋ ।

.....  
 .....  
 (2 marks)



**TURN OVER FOR SECTION B**

**Turn over ▶**

## SECTION B

Questions and answers in English.

7 You read this article in a newspaper.

**ਇੰਗਲਿਸ਼ ਪ੍ਰੈਮੀਅਰ ਲੀਗ ਵਿੱਚ ਪਹਿਲਾ ਏਸ਼ੀਅਨ ਖਿਡਾਰੀ**

ਇੱਕ ਪੰਜਾਬੀ ਦੁਕਾਨਦਾਰ ਦਾ ਬੇਟਾ ਮਾਈਕਲ ਚੋਪੜਾ ਪਹਿਲਾ ਏਸ਼ੀਅਨ ਖਿਡਾਰੀ ਹੈ ਜਿਸ ਨੂੰ ਇੰਗਲੈਂਡ ਦੀ ਪ੍ਰੈਮੀਅਰ ਫੁੱਟਬਾਲ ਲੀਗ ਵਿੱਚ ਖੇਡਣ ਦਾ ਮਾਣ ਪ੍ਰਾਪਤ ਹੈ। ਉਸ ਦਾ ਇਸ ਪੱਧਰ ਉੱਤੇ ਖੇਡਣਾ ਭਾਰਤੀ ਲੋਕਾਂ ਲਈ ਬਹੁਤ ਮਾਣ ਵਾਲੀ ਗੱਲ ਹੈ।

1983 ਵਿੱਚ ਜੰਮੇ ਮਾਈਕਲ ਦੀ ਮਾਂ ਅੰਗਰੇਜ਼ ਅਤੇ ਬਾਪ ਪੰਜਾਬੀ ਹੈ। 1999 ਵਿੱਚ ਚੋਪੜਾ ਇੰਗਲੈਂਡ ਦੀ ਅੰਡਰ 19 ਟੀਮ ਵਲੋਂ ਖੇਡਣ ਵਾਲਾ ਪਹਿਲਾ ਏਸ਼ੀਅਨ ਸੀ। ਇਸ ਖਿਡਾਰੀ ਦੀ ਤੇਜ਼ ਦੌੜ ਤੇ ਹਮਲਾ ਕਰਨ ਦੇ ਢੰਗ ਨੇ ਸਭ ਨੂੰ ਪ੍ਰਭਾਵਿਤ ਕੀਤਾ ਹੈ। ਪਿਛਲੇ ਵੀਕ-ਐਂਡ ਤੇ ਨਿਊ ਕੈਸਲ ਯੂਨਾਈਟਡ ਵਲੋਂ ਖੇਡਦਿਆਂ ਮਾਨਚੈਸਟਰ ਯੂਨਾਈਟਡ ਦੇ ਵਿਰੁੱਧ ਗੋਲ ਕਰਨ ਦੇ ਬਹੁਤ ਨੇੜੇ ਪਹੁੰਚ ਗਿਆ ਸੀ।

ਮਾਈਕਲ ਦੇ ਪਿਤਾ ਦਾ ਕਹਿਣਾ ਹੈ ਕਿ ਉਹਨਾਂ ਨੂੰ ਆਪਣੇ ਬੇਟੇ ਉੱਤੇ ਬਹੁਤ ਮਾਣ ਹੈ। ਮਾਈਕਲ ਦੀ ਸਫਲਤਾ ਨੂੰ ਦੇਖ ਕੇ ਏਸ਼ੀਅਨ ਖਿਡਾਰੀਆਂ ਨੂੰ ਹੱਲਾਸ਼ੇਰੀ ਮਿਲੀ ਹੈ। ਹੁਣ ਹੋਰਨਾਂ ਖੇਡਾਂ ਵਿੱਚ ਏਸ਼ੀਅਨ ਖਿਡਾਰੀਆਂ ਦੇ ਅੱਗੇ ਆਉਣ ਦੀ ਉਮੀਦ ਪੈਦਾ ਹੋਈ ਹੈ।

Source: Adapted from Ajit Weekly

(a) Why is Michael Chopra famous? Give **two** details.

1 .....

2 ..... (2 marks)

(b) What does the article tell you about Michael's parents?

.....

..... (1 mark)

(c) How do Indian people feel to see Michael Chopra play at this level?

.....

..... (1 mark)

(d) What did Michael Chopra achieve in 1999?

..... (1 mark)

(e) What evidence is there in this article that tells you that Michael Chopra is a good player?

..... (1 mark)

(f) What influence has Michael Chopra's success had on other Asian players? Give **two** details.

1 .....

2 ..... (2 marks)

(g) In your view, why are there so few Asian football players in England?

.....

..... (1 mark)

**END OF TEST**

**THERE ARE NO QUESTIONS PRINTED ON THIS PAGE**